



(හත්වැනි පාර්ලිමේන්තුව — පළමුවැනි සභාවාරය)

අංක 332.]

පාර්ලිමේන්තුවේ න්‍යාය පත්‍රය

2013 දෙසැම්බර් මස 19 වැනි බ්‍රහස්පතින්දා සු. භා. 9.30 ට

වාචික පිළිතුරු අපේක්ෂා කරන ප්‍රශ්න

2446/'12

1.

ගරු බුද්ධික පතිරණ මහතා, — පළාත් පාලන සහ පළාත් සභා අමාත්‍යතුමාගෙන් ඇසීමට, — (2)

- (අ) (i) මාතර-කොළඹ අධිවේගී මාර්ගයේ නූපේ සිට මාතර/ගොඩගම දක්වා මාර්ගය පුළුල් කිරීමේදී ඉඩම් පවරා ගැනීම හේතුවෙන් ඇතැම් ඉඩම් හිමියන්ගේ ඉඩම් කොටස් පර්චස් භයකට වඩා අඩු වී ඇති බවත්;
- (ii) එවැනි ඉඩම්වල ඉදිකිරීම් කටයුතු සඳහා මාතර නගර සභාව අවසර නොදෙන බවත්;
- (iii) එසේ වුවද, මාතර බෝධිය අසල සිට නූපේ දක්වා ධර්මපාල මාවත පුළුල් කිරීමේදී ඉතිරි වූ ඉඩම්වල පර්චස් භයක අවම සීමාව නොසලකා මාර්ග සංවර්ධන අධිකාරිය මගින් සීමා ලකුණු කළ ස්ථානයේ සිට ගොඩනැගිලි ඉදිකිරීමට එම නගර සභාව විසින් අවසර ලබා දී ඇති බවත්;

එතුමා දන්නෙහිද?

- (ආ) එකම නගර සභා බල ප්‍රදේශයක් තුළ ඉහත පරිදි ක්‍රමවේදයන් දෙකක් ක්‍රියාත්මක කිරීම නිසා එක් ප්‍රදේශයක ජනතාවට විශාල අසාධාරණයක් සිදුවන බව එතුමා පිළිගන්නෙහිද?
- (ඇ) ඉහත අ (iii) හි සඳහන් ලිහිල් කොන්දේසි යටතේම නූපේ - ගොඩගම මාර්ගය දෙපස කුඩා ඉඩම්වලද ඉදිකිරීම් සඳහා අවසර ලබාදීමට කටයුතු කරන්නේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2469/'12

2.

ගරු රවී කරුණානායක මහතා, — විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට, — (2)

- (අ) (i) මේ දක්වා පවත්වා ඇති “දැයට කිරුළ” ප්‍රදර්ශණ සංඛ්‍යාව කොපමණද;
 - (ii) එම එක් එක් ප්‍රදර්ශණය පැවැත්වූ ස්ථානය කවරේද;
 - (iii) එම එක් එක් ප්‍රදර්ශණය සඳහා වැය කළ මුදල කවරේද;
 - (iv) අනාගතයේදී පැවැත්වීමට සැලසුම් කර ඇති දැයට කිරුළ ප්‍රදර්ශණ කවරේද;
- යන්න එතුමා සඳහන් කරන්නෙහිද?
- (ආ) (i) අනුරාධපුර දිස්ත්‍රික්කයේ පැවති “දැයට කිරුළ” ප්‍රදර්ශණය පැවැත්වූ දිනය කවරේද;

(2)

- (ii) එය පැවැත්වූ ස්ථානය සහ එකී ප්‍රදර්ශණ භූමිය සඳහා පවරාගත් ඉඩම් ප්‍රමාණය කවරේද;
- (iii) එම ප්‍රදර්ශනය සඳහා වූ සමස්ත පිරිවැය සහ එක් එක් අමාත්‍යාංශය වෙනුවෙන් වැයකළ මුදල කොපමණද;
- (iv) ඒ සඳහා ගනු ලැබූ ප්‍රාග්ධන භාණ්ඩ සඳහා වැය කළ මුදල සමස්ත වියදමේ ප්‍රතිශතයක් ලෙස කොපමණද;
- (v) එම භූමියේ දැනට ඉතිරිව ඇති ප්‍රාග්ධන භාණ්ඩ හෝ ගොඩනැගිලි කවරේද;
- (vi) එම ප්‍රදර්ශනය සඳහා ගනු ලැබූ ඉහත සඳහන් ප්‍රාග්ධන භාණ්ඩ සඳහා වැය කළ වියදම සාධාරණීකරණය කළ හැකිවන්නේ කෙසේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

4078/13

3.

ගරු එස්. ශ්‍රීතරත් මහතා,— ක්‍රීඩා අමාත්‍යතුමාගෙන් ඇසීමට,— (1)

- (අ) (i) කිලිනොච්චිය දිස්ත්‍රික්කයේ ජාත්‍යන්තර තත්ත්වයේ ක්‍රීඩාංගණයක් ඉදිකරනු ලබන්නේද;
- (ii) එම ක්‍රීඩාංගණය ඉදිකිරීම සඳහා මුදල් ලබා ගන්නා ආකාරය කවරේද;
- (iii) එම ඉදිකිරීමේ ව්‍යාපෘතිය සඳහා මිල ගණන් කැඳවනු ලැබුවේද;
- (iv) එසේ නම්, එම ඉදිකිරීම් කටයුතු සිදු කරනු ලබන කොන්ත්‍රාත්කරු කවුරුන්ද;
- (v) මෙම ව්‍යාපෘතිය සඳහා වෙන් කළ මුදල කොපමණද;
- (vi) එම ක්‍රීඩාංගණය ඉදිකිරීමේ ව්‍යාපෘතිය නිම කිරීමට ගතවන කාලය කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4306/13

4.

ගරු ඉරාන් වික්‍රමරත්න මහතා,— සෞඛ්‍ය අමාත්‍යතුමාගෙන් ඇසීමට,— (1)

- (අ) (i) මෙරටෙහි ඇති රජයේ රෝහල් සංඛ්‍යාව කොපමණද;
- (ii) මෙරටෙහි තිබෙන, එම්. ආර්. අයි (MRI) ස්කෑනර් යන්ත්‍ර සහිත රජයේ රෝහල් සංඛ්‍යාව කොපමණද;
- (iii) එම්. ආර්. අයි. (MRI) ස්කෑනර් යන්ත්‍ර සහිත රජයේ රෝහල්වල නම් සහ ඉහත කී එක් එක් රෝහල සතු එම් ආර්. අයි. (MRI) ස්කෑනර් යන්ත්‍ර සංඛ්‍යාව වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) දෛනික පදනම මත, රජයේ රෝහල්වල එම්. ආර්. අයි. (MRI) ස්කෑනර් යන්ත්‍ර ප්‍රයෝජනවත් වන රෝගීන්ගේ සාමාන්‍ය ගණන කවරේද;
- (ii) රජයේ රෝහල් සතුව පවත්නා එම්. ආර්. අයි. (MRI) ස්කෑනර් යන්ත්‍ර ප්‍රමාණය එම යන්ත්‍රයට ඇති ඉල්ලුම සපුරාලීම පිණිස ප්‍රමාණවත් වන්නේද;
- (iii) නොඑසේ නම්, එම්. ආර්. අයි. (MRI) ස්කෑනර් පරීක්ෂාවන් ලබාගැනීමට රෝගීන්ට ඇති විකල්ප ක්‍රම කවරේද;

යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

5.

ගරු අරුන්දික ප්‍රනාන්දු මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) 1980 වර්ෂයේදී ලබා දුන් අමාත්‍ය මණ්ඩලයේ අනුමතිය අනුව මහල් රථගාලක් ඉදිකිරීම සඳහා නාගරික සංවර්ධන අධිකාරියට පවරන ලද කොළඹ කොටුව වැනම් විදියෙහි පිහිටි පර්වස් 95ක් පමණ වූ ඉඩමේ එකී රථගාල ඉදිකිරීමේ ව්‍යාපෘතිය එම අධිකාරිය විසින් ක්‍රියාත්මක නොකිරීමට හේතු කවරේද;
- (ii) එම ඉඩම සවුන් රිස්ට් ඒෂියා කන්ස්ට්‍රක්ෂන් කොම්පැනි (ප්‍රයිවට්) ලිමිටඩ් නමැති ආයතනය වෙත මුලින් බදුදීමක් සිදුකොට පසුව ඔවුන් වෙත සිත්තක්කරව විකිණීමේ නීත්‍යානුකූලභාවයක් තිබේද;
- (iii) මේ දක්වා කිසිදු සංවර්ධනයකට යොදා ගෙන නොමැති එම ඉඩම නැවත නාගරික සංවර්ධන අධිකාරියට පවරා ගැනීමට කටයුතු නොකිරීමට හේතු කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

4415/'13

6.

ගරු නලින් බණ්ඩාර ජයමහ මහතා,— ජල සම්පාදන හා ජලාපවහන අමාත්‍යතුමාගෙන් ඇසීමට,— (1)

- (අ) (i) කුලියාපිටිය නගරවාසීන් තම පානීය ජල අවශ්‍යතාවයන් සපුරා ගැනීමේදී දැඩි දුෂ්කරතාවයකට මුහුණ පා සිටින බව දන්නේද;
- (ii) එසේ නම්, එම දුෂ්කරතාවයන් මගහරවා ගැනීම සඳහා කඩිනමින් ගත හැකි ක්‍රියාමාර්ග හඳුනා ගෙන තිබේද;
- (iii) එම ක්‍රියාමාර්ග ක්‍රියාත්මක කිරීමට ගතවන කාලය කොපමණද;
- (iv) කුලියාපිටිය නගරවාසීන්ට පානීය ජලය සැපයීම සඳහා යොදා ගත හැකි බවට හඳුනා ගෙන ඇති ජල මූලාශ්‍රයන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4430/'13

7.

ගරු තලතා අතුකෝරල මහත්මිය,— අධ්‍යාපන සේවා අමාත්‍යතුමාගෙන් ඇසීමට,— (1)

- (අ) (i) පාන්පිටිවලින් සෑදූ ආහාර වර්ග සහ පැණි බීම වර්ග පාසල් ආපනශාලා තුළ විකිණීම තහනම් කරමින් 2011 වර්ෂයේදී වක්‍රලේඛයක් නිකුත් කර තිබේද;
- (ii) එම වක්‍රලේඛය මේ වන විටත් වලංගු පවතින්නේද;
- (iii) සියලුම පාසල් මේ වන විට එම වක්‍රලේඛයට අනුව ක්‍රියාත්මකවේද;
- (iv) එම වක්‍රලේඛයට අනුව කටයුතු නොකළ පාසල් තිබේ නම්, එම පාසල් සම්බන්ධයෙන් ගෙන ඇති ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) (i) මහින්ද විත්තන ඉදිරි දැක්මේ සඳහන් පරිදි දුෂ්කර පාසල් සඳහා දිවා ආහාරය ලබා දීමේ වැඩපිළිවෙළ තවදුරටත් ක්‍රියාත්මකවේද;

(4)

- (ii) එසේ නම්, එය ක්‍රියාත්මක වන පාසල් කවරේද;
යන්න එතුමා සඳහන් කරන්නෙහිද?
(ඇ) නොඑසේ නම්, ඒ මන්ද?

2449/'12

8.

ගරු බුද්ධික පතිරණ මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (2)

- (අ) (i) අකුරැස්ස සහ අතුරලිය ප්‍රාදේශීය සභා මගින් එකතු කරනු ලබන කැළි කසළ ගොඩපිටිය, පාන්දුගම, කණහලාගම, ගවුස්වත්ත සහ ගොළුවත්තහේන යන ගම්මාන මධ්‍යයේ පිහිටා ඇති රූමතාවත්ත නම් ස්ථානයට ගෙනවිත් දමනු ලබන බවත්;
- (ii) එම ස්ථානයේ කැළි කසළ රැස්කිරීම නිසා ප්‍රදේශයේ ජනතාව දැඩි සෞඛ්‍ය තර්ජනයකට මුහුණ පා ඇති බවත්;
- එතුමා දන්නෙහිද?
- (ආ) (i) රූමතාවත්ත නමැති ස්ථානයට කැළි කසළ ගෙනවිත් දැමීම නවතා දැමීමට කටයුතු කරන්නේද;
- (ii) මේ වන විට කැළි කසළ දැමීම සඳහා විකල්ප ස්ථානයක් තෝරා ගෙන තිබේද;
- (iii) එසේ නම්, එම ස්ථානය කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා,— පාර්ලිමේන්තුවේ කටයුතු,— න්‍යාය පත්‍රයේ ප්‍රධාන කටයුතුවල අංක 2 සිට 7 දක්වා විෂයයන් පිළිබඳ වැඩ අද දින රැස්වීමේදී අංක 23 දරන ස්ථාවර නියෝගයෙහි විධිවිධානයන්ගෙන් නිදහස් විය යුතු ය.

2.

පාර්ලිමේන්තුවේ සභානායකතුමා,— ශ්‍රී ලංකාවාසීන් එක් ජාතියක් ලෙස ජීවත්වීම බලාත්මක කිරීම සඳහා අවශ්‍ය දේශපාලන හා ආණ්ඩුක්‍රම ව්‍යවස්ථානුකූල පියවර නිර්දේශ කොට වාර්තා කිරීම සඳහා වන පාර්ලිමේන්තු විශේෂ කාරක සභාව,— 2013 ජූනි මස 21 වැනි දින කථානායකවරයා විසින් පත්කරන ලද ශ්‍රී ලංකාවාසීන් එක් ජාතියක් ලෙස ජීවත්වීම බලාත්මක කිරීම සඳහා අවශ්‍ය දේශපාලන හා ආණ්ඩුක්‍රම ව්‍යවස්ථානුකූල පියවර නිර්දේශ කොට වාර්තාකිරීම සඳහා වන පාර්ලිමේන්තු විශේෂ කාරක සභාවට, තමන් විසින් නිරීක්ෂණය කරනු ලබන කරුණු, 2011 නොවැම්බර් මස 23 වැනි දින පාර්ලිමේන්තුව විසින් සම්මත කරන ලද යෝජනාව මගින් නියම කර ඇති කාල සීමාව ඇතුළත පාර්ලිමේන්තුවට වාර්තා කිරීමට නොහැකි බැවින් එම කාරක සභාවට ලබා දී ඇති කාල සීමාව අංක 96 දරන ස්ථාවර නියෝගය ප්‍රකාරව 2014 ජූනි මස 21 වැනි දින දක්වා දීර්ඝ කළ යුතු ය.

3.

ගරු අවල ජාගොඩගේ මහතා, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ජාතික පාරිසරික පර්ෂදය සංස්ථාගත කිරීම සඳහා වූ පනත් කෙටුම්පතකි.”

4.

ගරු එම්. එස්. තව්ෆික් මහතා, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“රිල්වනිසියාන් අරාබි විද්‍යාලය සංස්ථාගත කිරීම සඳහා වූ පනත් කෙටුම්පතකි.”

5.

ගරු අනෝමා ගමගේ මහත්මිය, — පනත් කෙටුම්පතක් ඉදිරිපත් කිරීමේ අවසරය (අංක 3), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“දයා සරණ සංවර්ධන පදනම සංස්ථාගත කිරීම සඳහා වූ පනත් කෙටුම්පතකි.”

6.

ගරු එම්. ඩී. ෆාරුක් මහතා, — පනත් කෙටුම්පතක් ඉදිරිපත් කිරීමේ අවසරය (අංක 4), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ශ්‍රී ලංකා ප්‍රභා ලේඛක සමිති සම්මේලනය සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*අ1.

විසර්ජන පනත් කෙටුම්පත (2014) — (විසිදෙවැනි වෙන් කළ දිනය) — කාරක සභාව (දෙසැම්බර් 18 වැනි දින ප්‍රගතිය)

*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — නිෂ්පාදන බදු (විශේෂ විධිවිධාන) පනත යටතේ නියමය, — 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 වැනි වගන්තිය යටතේ නිෂ්පාදන බදු සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2013 නොවැම්බර් 21 දිනැති අංක 1837/29 දරන අති විශේෂ ගැසට් පත්‍රයේ පළ කරනු ලැබ, 2013.12.18 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වරාය හා ගුවන් තොටුපල සංවර්ධන බදු පනත යටතේ නියෝගය, — 2011 අංක 18 දරන වරාය හා ගුවන් තොටුපල සංවර්ධන බදු පනතේ 3 වැනි වගන්තියේ (3) වැනි උපවගන්තිය යටතේ වරාය හා ගුවන් තොටුපල සංවර්ධන බදු සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2013 නොවැම්බර් 22 දිනැති අංක 1837/46 දරන අති විශේෂ ගැසට් පත්‍රයේ පළ කරනු ලැබ, 2013.12.18 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 1), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2013 නොවැම්බර් 21 දිනැති අංක 1837/26 දරන අති විශේෂ ගැසට් පත්‍රයේ පළ කරනු ලැබ, 2013.12.18 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 2), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2013 නොවැම්බර් 16 දිනැති අංක 1836/41 දරන අති විශේෂ ගැසට් පත්‍රයේ පළ කරනු ලැබ, 2013.12.18 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

කර්මාන්ත හා වාණිජ කටයුතු අමාත්‍යතුමා, — ශ්‍රී ලංකා අපනයන සංවර්ධන පනත යටතේ නියෝගය (අංක 1), — 1979 අංක 40 දරන ශ්‍රී ලංකා අපනයන සංවර්ධන පනතේ 14(1) වැනි වගන්තිය යටතේ සෙස් බදු සම්බන්ධයෙන් කර්මාන්ත හා වාණිජ කටයුතු අමාත්‍යවරයා විසින් මුදල් හා ක්‍රම සම්පාදන අමාත්‍යවරයාගේ එකඟත්වය ඇතිව පනවන ලදුව, 2013 නොවැම්බර් 21 දිනැති අංක 1837/30 දරන අති විශේෂ ගැසට් පත්‍රයේ පළ කරනු ලැබ, 2013.12.18 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

කර්මාන්ත හා වාණිජ කටයුතු අමාත්‍යතුමා, — ශ්‍රී ලංකා අපනයන සංවර්ධන පනත යටතේ නියෝගය (අංක 2), — 1979 අංක 40 දරන ශ්‍රී ලංකා අපනයන සංවර්ධන පනතේ 14(1) වැනි වගන්තිය යටතේ සෙස් බදු සම්බන්ධයෙන් කර්මාන්ත හා වාණිජ කටයුතු අමාත්‍යවරයා විසින් මුදල් හා ක්‍රම සම්පාදන අමාත්‍යවරයාගේ එකඟත්වය ඇතිව පනවන ලදුව, 2013 නොවැම්බර් 21 දිනැති අංක 1837/31 දරන අති විශේෂ ගැසට් පත්‍රයේ පළ කරනු ලැබ, 2013.12.18 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — දේශීය ආදායම් පනත යටතේ යෝජනාව, — 2013.12.05 දින ඉදිරිපත් කරන ලද, ආදායම් මත වූ බදු සම්බන්ධයෙන් ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ බහරේන් රාජධානියේ ආණ්ඩුව අතර, 2011 ජූනි මස 24 වැනි දින ඇතිකරගත් ගිවිසුම, 2006 අංක 10 දරන දේශීය ආදායම් පනතේ 97(1)(අ) වැනි වගන්තිය යටතේ අනුමත කළ යුතුයැයි මෙම පාර්ලිමේන්තුව යෝජනා කරයි.

(අමාත්‍ය මණ්ඩලයේ අනුමතිය දන්වා තිබේ.)

*9.

ප්‍රවාහන අමාත්‍යතුමා, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*10.

ශ්‍රී ලංකා ප්‍රතිපත්ති අධ්‍යයන ආයතනය (සංශෝධන) පනත් කෙටුම්පත — දෙවැනි වර කියවීම.

*11.

පහල් හා බනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*12.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ

(7)

යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*13.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*14.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*15.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*16.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

17.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

18.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

19.

ද ඉන්ස්ටිටියුට් ඔෆ් සර්විංග්ස් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

20.

අල් ජමියාතුල් භ්හවසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

21.

මෙම ශ්‍රීපාල සේනානායක පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

22.

හැන්ඩ්ස් ෆෝ එඩ්‍යුකේෂන් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

දිනට නියමිත කටයුතුවලට අදාළ සංශෝධන පිළිබඳ දැනුම්දීම

අ1.

විසර්ජන පනත් කෙටුම්පත (2014) නමැති පනත් කෙටුම්පතට කාරක සභාවේදී ඉදිරිපත් කරන සංශෝධන සඳහා වෙනම නිකුත් කළ “දිනට නියමිත කටයුතුවලට අදාළ අතිරේකය” නමැති පත්‍රිකාව බලන්න.
